

Vasukritam Vishnu Stotram

——
వసుకృతమ్ విష్ణుస్తోత్రమ్

——
Document Information



Text title : Vasukritam Vishnu Stotram

File name : viShNustotraMvasukRRitam.itx

Category : vishhnu, stotra

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 72

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org



వసుకృతమ్ విష్ణుస్తోత్రమ్



వసురువాచ -

స్తౌమి దేవమజం నిత్యం పరిణామవివర్జితమ్ ।

ఆవృద్ధిక్షయమీశానమమ్యుతం పరతః పరమ్ ॥ ౫౧॥

కల్పనాకృతనామానమనిర్దేశ్యమజం విభుమ్ ।

మూలహేతుమహేతుం త్వాం వాసుదేవం నమామ్యహమ్ ॥ ౫౨॥

పరమార్థపరైరీశశ్చిన్త్యతే యః ప్రజాకరైః ।

తం వాసుదేవమీశేశం నమామ్యద్య గుణం పరమ్ ॥ ౫౩॥

యస్మాదిదం యత్ర చేదమిదం యో విశ్వమవ్యయమ్ ।

తం వాసుదేవమమలం నమామి పరమేశ్వరమ్ ॥ ౫౪॥

జ్ఞేయం జ్ఞాతారమజరం భోక్తారం ప్రకృతేః ప్రభుమ్ ।

పురుషస్వరూపిణం దేవం నతోఽస్మి పురుషం పరమ్ ॥ ౫౫॥

ప్రధానాదివిశేషాన్తస్వరూపమజమవ్యయమ్ ।

స్థూలసూక్ష్మమయం సర్వవ్యాపినం తం నమామ్యహమ్ ॥ ౫౬॥

సప్తా పాలయితా చాన్తే యశ్చ సంహారకారకః ।

త్రయీమయం తం త్రిగుణం నతోఽస్మి పురుషోత్తమమ్ ॥ ౫౭॥

ఆబ్రహ్మస్థావరాన్తే చ యో జగత్కృత్ర సంస్థితః ।

వ్యక్తరూపీ చ తం దేవం నతోఽహం విష్ణుమవ్యయమ్ ॥ ౫౮॥

నమో నమోఽస్తు తే దేవ జగతామీశ్వరేశ్వర ।

పరమార్థ పరాచిన్త్య విధాతః పరమేశ్వర ॥ ౫౯॥


త్వమాదిరన్తో మధ్యం చ జగతోఽస్య జగత్కృతే ।

జగత్త్వయి జగచ్ఛ త్వం జగత్త్వత్తో జగన్మయ ॥ ౬౦॥


తవగ్నిరాసం వసుధాఙ్ఘ్రియుగ్మం నభః శిరశ్చన్ద్రరవీ చ నేత్రే ।

సమస్తలోకా జఠరం భుజాశ్చ దిశశ్చతస్రో భగవన్నమస్తే ॥ ౬౧॥

యద్భూగతం యద్గగనాంతరాళే యద్వా నభస్యఖిలలోకగం చ ।
 యత్స్థూలం సూక్ష్మం పరతస్తతోఽపి యదస్తి యన్నాస్తి చ తత్త్వమీశ ॥ ౬౨॥
 వేదాశ్చ వేద్యం చ భగవాననన్తో వేదాన్తవేద్యశ్చ సమస్తహేతో ।
 వదన్తి తత్త్వా మునయః పరేశం త్వయి ప్రసన్నే పరమార్థదృశ్యే ॥ ౬౩॥
 నమో హృషీకేశ తవాప్రమేయ నమశ్చ తుభ్యం పరమార్థసార ।
 విష్ణో నమస్తేఽస్తు పరాపరేశ కృష్ణాచ్యుతానస్త జగన్నివాస ॥ ౬౪॥
 నమోఽస్తు తుభ్యం పరమేశ్వరాయ నమస్తథాన్తఃకారణస్థితాయ ।
 ప్రధానభూతాయ నమశ్చ తుభ్యం వ్యక్తస్వరూపేణ చ సంస్థితాయ ॥ ౬౫॥
 సంహృత్య విశ్వం జలశాయినే నమో నమశ్చ తే కైటభసూదనాయ ।
 స్వనాభివద్యోదరశాయినే చ బ్రహ్మస్వరూపోపనతాయ చైవ ॥ ౬౬॥
 ప్రప్యే నమః పాలయిత్రే స్థితౌ చ సర్వేశ తుభ్యం పురుషోత్తమాయ ।
 రుద్రాయ చాన్తే క్షయహేతవే తే నతోఽస్మి సంహారకరాయ విష్ణో ॥ ౬౭॥
 జయ ప్రవన్నార్తిహారాప్రమేయ జయాగ్నివస్వశ్విమయ ప్రజేశ ।
 రుద్రేన్ద్రవన్ద్యస్తుత దేవదేవ జయామరాణామరిశాతనాయ ॥ ౬౮॥
 జితం త్వయా సర్వగ సర్వసారం సర్వాత్మభూతాఖిల వేదవేద్య ।
 జితం జితాక్షమలచిత్తదృశ్య చరాచరాధార ధరాధరేడ్య ॥ ౬౯॥
 యజ్ఞాశ్రయో యజ్ఞపుమానశేష దేవేశ మర్త్యాసురయజ్ఞభోక్తః ।
 త్వమీడ్యమానోఽభిమతం దదాసి ధరాధరేశాచ్యుత వాసుదేవ ॥ ౭౦॥
 నమస్తే దేవదేవ త్వం యథా పాస్యఖిలం జగత్ ।
 స్థితౌ తథా సమస్తేభ్యో దోషేభ్యో మాం సముద్ధర ॥ ౭౧॥
 కృష్ణాచ్యుత హృషీకేశ సర్వభూతేశ కేశవ ।
 మహాత్మంస్త్రాహి మాం భక్తం వాసుదేవ ప్రసీద మే ॥ ౭౨॥
 ఇతి విష్ణుధర్మేషు ద్విసప్తతితమోఽధ్యాయాన్తర్గతం వసుకృతం
 విష్ణుస్తోత్రం సమూర్ణమ్ ।

——
Vasukritam Vishnu Stotram

pdf was typeset on December 25, 2021

——
Please send corrections to sanskrit@cheerful.com

